

مرکز العلوم الاسلامیہ اکیڈمی میٹھادر کراچی پاکستان

www.waseemziyari.com

اسلامی نصاب

برائے مدارس قرآنیہ

حصہ اول

ناشر

مِلّٰتِ اَرِسْتِ الْبَرَكَاتِ تَعْلِيْمِي بَوْرْد

مکمل (جانب مسجد بہار شریعت
دفتر) پورہ آباد کراچی
فون: 34942300, 34124632-021

برکاتی فاؤنڈیشن ٹرسٹ



اہلسنت وجماعت کا قرآن و سنت کا عظیم ادارہ

March 2019

مرکز العلوم الاسلامیہ اکیڈمی

جہاں اسلامی اور عصری علوم کا عظیم امتزاج

مختصر تعارف

شعبہ حفظ: 145 شعبہ ناظرہ: 240

شعبہ درس نظامی: 105 شعبہ تجوید: 10

طلبہ:

اور انہیں شعبہ جات میں 400 سے زائد طلباء اسکول کی تعلیم انٹر تک حاصل کر رہے ہیں نیز کم و بیش 100 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

شعبہ حفظ و ناظرہ 14 اساتذہ شعبہ درس نظامی و تجوید 10 اساتذہ

شعبہ عصری علوم یعنی اسکول 11 اساتذہ باورچی 2 خادم 4 چوکیدار 2

مدرسہ کا اسٹاف

کل طلبہ کم و بیش پانچ سو اور پورہ اسٹاف 43 افراد پر مشتمل ہے۔

مرکز العلوم الاسلامیہ اکیڈمی میٹھا در کراچی پاکستان

HABIB BANK LTD. BARNES STREET BRANCH
ACC TITLE: MARKAZ UL ALOOM ISLAMIA (TRUST)
ACC NO: 00500025657003 - BRANCH CODE :0050

DONATION



www.facebook.com/markazuloom



<https://www.waseemziyai.com>



<https://www.youtube.com/waseemziyai>

جملہ حقوق بحق ناشر محفوظ ہیں

اسلامی نصاب (حصہ اول)	نام کتاب
مدارس البرکات تعلیمی بورڈ	مرتب
۵۰۰۰	تعداد
۳۲ صفحات	ضخامت
شوال المکرم ۱۴۳۹ھ / جون ۲۰۱۸ء	سن اشاعت
30/-Net روپے	ہدیہ

مدارس البرکات تعلیمی بورڈ

(برکاتی فاؤنڈیشن ٹرسٹ)

- ۱۔ مفتی محمد ثاقب قادری زید مجدہ
- ۲۔ علامہ محمد وسیم ضیائی
- ۳۔ علامہ محمد ارشاد قادری

ملنے کا پتہ

مکتبہ برکات المدینہ، جامع مسجد بہار شریعت، بہادر آباد، کراچی۔

فون: 34124141 موبائل: 0321-3531922

Website: www.barkatulmadina.com

E-mail: barkatulmadina@gmail.com

اسلامی نصاب

برائے مدارس قرآنیہ

حصہ اول



مکمل قرآن الہدایہ تعلیمی بورڈ

مرکزی جامع مسجد نبوی شریف
دفتر آباد، کراچی
فون: 021-34124632, 34942300

برکاتی فاؤنڈیشن

فہرست مضامین

صفحہ نمبر	عنوانات	نمبر شمار
3	حمد و نعت	-1
5	سہ کلمے و درود پاک	-2
9	دعائیں	-3
12	ہمارا دین	-4
12	ہمارا معبود	-5
13	فرشتے	-6
14	آسمانی کتابیں	-7
15	قرآن پاک	-8
16	انبیاء کرام علیہم السلام	-9
17	ہمارے پیارے نبی ﷺ	-10
18	ارکان اسلام	-11
19	نماز	-12
20	اذکار و اوراد نماز	-13
24	اسلامی آداب	-14
27	پانی پینے اور کھانا کھانے کے آداب	-15
29	عقائد و معمولات اہلسنت	-16

بِسْمِ اللّٰهِ الرَّحْمٰنِ الرَّحِیْمِ

رَبِّ زِدْنِيْ عِلْمًا

حمدِ الہی جل شانہ

میرے رب اے میرے آقا

تیرے کرم سے عالم چمکا

فیض ہے تیرے در سے جاری

تیرے فضل سے عالم مہکا

سب ہیں تیرے در کے بھکاری

سب پہ ہو تیرے کرم کی برکھا

عفو و کرم کی ہم پہ نظر ہو

بخت تیرہ کو بھی چمکا

کون و مکاں کا ذرہ ذرہ

ساقی ہر دم یا رب کہتا

حمد: از ادنیٰ غلام حضور تاج الشریعہ محمد ثاقب اختر القادری عنہ

نعتِ سید کوئین ﷺ

سب سے اولیٰ و اعلیٰ ہمارا نبی ﷺ

سب سے بالا و اعلیٰ ہمارا نبی ﷺ

اپنے مولیٰ کا پیارا ہمارا نبی ﷺ

دونوں عالم کا دولہا ہمارا نبی ﷺ

خلق سے اولیاء، اولیاء سے رسل

اور رسولوں سے اعلیٰ ہمارا نبی ﷺ

کون دیتا ہے دینے کو منہ چاہیے

دینے والا ہے سچا ہمارا نبی ﷺ

غمزدوں کو رضا مژدہ دیکھئے کہ ہے

بے کسوں کا سہارا ہمارا نبی ﷺ

نعت: از امام اہلسنت اعلیٰ حضرت احمد رضا خان بریلوی علیہ الرحمۃ

سہ کلمے و درود پاک

پہلا کلمہ طیب (پاک)

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

اللہ کے سوا کوئی عبادت کے لائق نہیں محمد (صلی اللہ علیہ وسلم) اللہ کے رسول ہیں۔

دوسرا کلمہ شہادت (گواہی)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ

لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ اللہ کے سوا کوئی عبادت کے لائق نہیں وہ یکتا ہے، اس کا کوئی شریک نہیں اور میں گواہی دیتا ہوں کہ بے شک محمد (صلی اللہ علیہ وسلم) اس کے بندے اور رسول ہیں۔

تیسرا کلمہ تجمید (بزرگی)

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ
وَاللَّهُ أَكْبَرُ ط وَلَا حَوْلَ وَلَا قُوَّةَ

إِلَّا بِاللَّهِ الْعَلِيِّ الْعَظِيمِ

اللہ پاک ہے اور سب خوبیاں اللہ کے لئے ہیں اور اللہ کے
علاوہ کوئی عبادت کے لائق نہیں اور اللہ سب سے بڑا ہے اور
گناہوں سے بچنے کی طاقت اور نیکیوں کی قوت صرف اللہ کی
طرف سے ہے جو بہت بلند، عظمت والا ہے۔

درویش شریف

الصَّلَاةُ وَالسَّلَامُ عَلَيْكَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ

اے اللہ کے رسول ﷺ آپ پر اللہ کی رحمت اور سلامتی ہو۔

دروید ابراہیمی

اللَّهُمَّ صَلِّ عَلَى مُحَمَّدٍ وَعَلَى آلِ

مُحَمَّدٍ كَمَا صَلَّيْتَ عَلَىٰ إِبْرَاهِيمَ وَ

عَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ ط

اللَّهُمَّ بَارِكْ عَلَىٰ مُحَمَّدٍ وَعَلَىٰ آلِ

مُحَمَّدٍ كَمَا بَارَكْتَ عَلَىٰ إِبْرَاهِيمَ وَ

عَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ ط

ترجمہ: اے اللہ تو رحمت نازل فرما محمد (ﷺ) پر اور محمد (ﷺ) کی

کی آل پر جیسے کہ تو نے رحمت نازل فرمائی ابراہیم (علیہ السلام)

پر اور ابراہیم (علیہ السلام) کی آل پر بے شک تو تعریف کیا ہوا

عزت والا ہے۔

اے اللہ تو برکت نازل فرما محمد (ﷺ) پر اور محمد (ﷺ) کی

آل پر جیسے کہ تو نے برکت نازل فرمائی ابراہیم (علیہ السلام)

پر اور ابراہیم (علیہ السلام) کی آل پر بے شک تو تعریف کیا ہوا

عزت والا ہے۔

درودِ غوثیہ

اللَّهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ مَّعْدِنِ

الْجُودِ وَالْكَرَمِ وَالِإِهْ وَ بَارِكْ وَ سَلِّمْ ط

اے اللہ تو رحمت بھیج ہمارے سردار اور آقا محمد (صلی اللہ علیہ وسلم) پر جو

سرچشمہ جود و کرم ہیں اور ان کی آل پر اور برکت نازل فرما
اور سلامتی بھیج۔

براہ کرم کلمے اور درود زبانی یاد کرائیں

دعائیں

ہر اچھے کام، کھانے اور پینے سے پہلے کی دعا

بِسْمِ اللّٰهِ الرَّحْمٰنِ الرَّحِیْمِ ط

اللہ کے نام سے شروع جو نہایت مہربان رحمت والا۔

مومن سے ملاقات کے وقت کی دعا

السَّلَامُ عَلَیْكُمْ وَرَحْمَةُ اللّٰهِ وَبَرَکَاتُهُ ط

آپ پر سلامتی ہو اور اللہ کی رحمت اور اس کی برکات۔

سلام کا جواب

وَ عَلَیْكُمْ السَّلَامُ وَرَحْمَةُ اللّٰهِ وَبَرَکَاتُهُ ط

اور آپ پر سلام ہو اور اللہ کی رحمت اور اس کی برکتیں۔

شکر یہ ادا کرنے کی دعا

جَزَاكَ اللّٰهُ خَیْرًا ط

اللہ آپ کو اچھا بدلہ عطا فرمائے۔

پانی پینے کے بعد کی دعا

الْحَمْدُ لِلَّهِ رَبِّ الْعَالَمِينَ ط

تمام خوبیاں اللہ کے لئے جو پر دو گار ہے تمام جہانوں کا۔

کھانے سے پہلے کی دعا

بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي

الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ ط

اللہ کے نام سے شروع جس کے نام سے زمین کی کوئی چیز نقصان

پہنچاتی ہے اور نہ آسمان کی اور وہ سننے والے والا ہے۔

کھانے کے بعد کی دعا

الْحَمْدُ لِلَّهِ الَّذِي أَطْعَمَنَا وَسَقَانَا وَ

جَعَلَنَا مِنَ الْمُسْلِمِينَ ط

تمام خوبیاں اللہ کے لئے جس نے ہمیں کھلایا اور پلایا

اور مسلمانوں میں سے بنایا۔

مشکل و پریشانی کے وقت کی دعا

حَسْبِيَ اللَّهُ وَنِعْمَ الْوَكِيلُ ط

کافی ہے مجھے اللہ وہ کیا ہی اچھا کارساز ہے۔

سوتے وقت کی دعا

اللَّهُمَّ بِاسْمِكَ أَمُوتُ وَ أَحْيِي ط

اے اللہ تیرے ہی نام سے میں مرتا اور جیتتا ہوں۔

بیدار ہونے کے بعد کی دعا

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَ

إِلَيْهِ النُّشُورُ ط

تمام خوبیاں اللہ کے لئے جس نے ہمیں موت کے بعد

زندگی عطا فرمائی اور اسی کی طرف لوٹنا ہے۔

ہدایت: تمام دعائیں بچوں کو زبانی یاد کرائیں اور بار بار سنیں۔

ہمارا دین

عزیز طالب علموں!

سوال نمبر ۱: ہمارا دین کیا ہے؟

جواب: ہمارا دین اسلام ہے۔

سوال نمبر ۲: اسلام کا کلمہ کیا ہے؟

جواب: اسلام کا کلمہ ہے لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

سوال نمبر ۳: ہم کون ہیں؟

جواب: ہم مسلمان ہیں۔

سوال نمبر ۴: مسلمان کسے کہتے ہیں؟

جواب: مسلمان وہ ہے جو خدا کو ایک جانے اور نبی کریم ﷺ

کو خدا کا سچا نبی مانے اور قرآن شریف پر بھی ایمان رکھے۔

ہمارا معبود

سوال نمبر ۱: ہمارا معبود کون ہے؟

جواب: ہمارا معبود اللہ تعالیٰ ہے۔

سوال نمبر ۲: کیا اللہ کے علاوہ بھی کوئی عبادت کے لائق ہے؟

جواب: ہرگز نہیں۔ معبود صرف اللہ ہے، اس کے علاوہ

کوئی عبادت کے لائق نہیں۔

سوال نمبر ۳: دنیا، زمین، آسمان، تارے اور ساری مخلوق کو کس

نے پیدا کیا؟

جواب: اللہ تعالیٰ نے۔

سوال نمبر ۴: سارے جہاں کو رزق کون عطا فرماتا ہے؟

جواب: اللہ تعالیٰ۔

سوال نمبر ۵: اللہ تعالیٰ کہاں ہے؟

جواب: اللہ تعالیٰ اپنے علم و قدرت سے ہر جگہ ہے۔

سوال نمبر ۶: کیا اللہ تعالیٰ کو ہر چیز کا علم ہے؟

جواب: جی ہاں اللہ تعالیٰ کو ہر چیز کا علم ہے۔

فرشتے

سوال نمبر ۱: فرشتے کیا ہیں؟

جواب: فرشتے اللہ تعالیٰ کی نورانی مخلوق ہیں۔

سوال نمبر ۲: فرشتے کیا کرتے ہیں؟

جواب: فرشتے اللہ تعالیٰ کے حکم سے زمین و آسمان کے

سارے انتظامات کرتے ہیں۔

سوال نمبر ۳: کیا فرشتے گناہ کر سکتے ہیں؟

جواب: جی نہیں، وہ گناہوں سے معصوم ہوتے ہیں۔

سوال نمبر ۴: کیا فرشتے اللہ کے حکم کے بغیر کوئی کام کر سکتے ہیں؟

جواب: جی نہیں، وہ ہر کام اللہ کے حکم سے ہی کرتے ہیں۔

سوال نمبر ۵: فرشتوں کی غذا کیا ہے؟

جواب: ان کی غذا ذکر الہی ہے، فرشتے کھاتے پیتے نہیں۔

سوال نمبر ۶: چار مشہور فرشتوں کے نام بتائیں؟

جواب: (1) حضرت جبرائیل (2) حضرت میکائیل

(3) حضرت اسرافیل (4) حضرت عزرائیل علیہم السلام

آسمانی کتابیں

سوال نمبر ۱: آسمانی کتابیں کیا ہیں؟

جواب: آسمانی کتابیں وہ کتابیں ہیں جو اللہ تعالیٰ نے

اپنے پیغمبروں علیہم السلام پر نازل فرمائیں۔

سوال نمبر ۲: چار مشہور آسمانی کتابیں کون سی ہیں؟

جواب: (1) توریت (2) زبور (3) انجیل

(4) قرآن پاک

سوال نمبر ۳: توریت کون سے پیغمبر علیہ السلام پر نازل ہوئی؟

جواب: حضرت موسیٰ علیہ السلام پر۔

سوال نمبر ۴: زبور اور انجیل کون سے نبی پر اتریں؟

جواب: زبور حضرت داؤد علیہ السلام اور انجیل حضرت عیسیٰ

علیہ السلام پر۔

سوال نمبر ۵: سب سے آخری آسمانی کتاب کون سی ہے؟

جواب: قرآن پاک۔

سوال نمبر ۶: قرآن پاک کون سے نبی پر نازل ہوا؟

جواب: ہمارے پیارے آقا حضرت محمد مصطفیٰ ﷺ پر۔

قرآن پاک

سوال نمبر ۱: قرآن پاک کو اللہ تعالیٰ نے کون سی زبان میں

نازل فرمایا؟

جواب: عربی زبان میں۔

سوال نمبر ۲: قرآن پاک کے کتنے پارے ہیں؟

جواب: تیس پارے۔

سوال نمبر ۳: قرآن پاک کو کیسی حالت میں چھوتے ہیں؟

جواب: وضو کی حالت میں۔

سوال نمبر ۴: قرآن شریف کی سب سے بڑی سورت کون سی ہے؟

جواب: سورہ بقرہ۔

سوال نمبر ۵: اور سب سے چھوٹی سورت کون سی ہے؟

جواب: سورہ کوثر۔

سوال نمبر ۶: قرآن پاک کی کل کتنی سورتیں ہیں؟

جواب: ۱۱۴ سورتیں۔

انبیاء کرام علیہم السلام

سوال نمبر ۱: نبی کسے کہتے ہیں؟

جواب: وہ بشر جسے اللہ تعالیٰ نے نبوت عطا فرمائی۔

سوال نمبر ۲: سب سے پہلے نبی کا کیا نام ہے؟

جواب: حضرت آدم علیہ السلام۔

سوال نمبر ۳: سب سے آخری نبی کون ہیں؟

جواب: سب سے آخری نبی ہمارے آقا محمد مصطفیٰ صلی اللہ علیہ وسلم ہیں۔

سوال نمبر ۴: ابوالبشر یعنی تمام انسانوں کا باپ کس نبی کا لقب ہے؟

جواب: حضرت آدم علیہ السلام کا۔

سوال نمبر ۵: وہ کون سے نبی ہیں جو مردوں کو زندہ فرمادیتے تھے؟

جواب: حضرت عیسیٰ علیہ السلام۔

سوال نمبر ۶: خلیل اللہ کس نبی کا لقب ہے؟

جواب: حضرت ابراہیم علیہ السلام کا۔

ہمارے پیارے نبی ﷺ

سوال نمبر ۱: ہمارے پیارے نبی ﷺ کا کیا نام ہے؟

جواب: حضرت محمد ﷺ۔

سوال نمبر ۲: ہمارے پیارے نبی ﷺ کے والد ماجد کا کیا

نام ہے؟

جواب: حضرت عبداللہ رضی اللہ عنہ۔

سوال نمبر ۳: آپ ﷺ کی والدہ کا کیا نام ہے؟

جواب: حضرت آمنہ رضی اللہ عنہا۔

سوال نمبر ۴: آپ ﷺ کہاں پیدا ہوئے؟

جواب: مکہ المکرمہ میں۔

سوال نمبر ۵: آپ ﷺ کب اس دنیا میں تشریف لائے؟

جواب: آپ ﷺ بارہ ربیع الاول کو پیر کے دن اس دنیا

میں تشریف لائے۔

ارکانِ اسلام

سوال نمبر ۱: ارکانِ اسلام کتنے اور کون سے ہیں؟

جواب: (۱) اللہ کی توحید اور رسول اللہ کی رسالت کی گواہی دینا

(۲) نماز (۳) زکوٰۃ (۴) رمضان کے روزے (۵) حج

سوال نمبر ۲: ہر روز کتنی نمازیں فرض ہیں؟

جواب: روزانہ پانچ نمازیں فرض ہیں (۱) فجر (۲) ظہر

(۳) عصر (۴) مغرب (۵) عشاء

سوال نمبر ۳: زکوٰۃ کس پر فرض ہے؟

جواب: مالدار (صاحبِ نصاب) پر سال میں ایک مرتبہ

فرض ہے۔

سوال نمبر ۴: رمضان کے کتنے روزے فرض ہیں؟

جواب: پورے ماہ رمضان کے روزے فرض ہیں۔

سوال نمبر ۵: حج کس پر فرض ہے؟

جواب: حج صاحب استطاعت پر زندگی میں ایک بار فرض ہے۔

نماز

سوال نمبر ۱: مومن کی معراج اور دین کا ستون کونسی عبادت ہے؟

جواب: نماز۔

سوال نمبر ۲: قیامت کے روز کونسی عبادت کے متعلق سب سے

پہلے سوال کیا جائے گا؟
نماز کے متعلق۔

جواب:

نماز کی کتنی شرائط ہیں؟

سوال نمبر ۳:

نماز کی چھ شرائط ہیں: (۱) طہارت (۲) ستر عورت

جواب:

(۳) قبلہ رو ہونا (۴) وقت (۵) نیت

(۶) تکبیر تحریمہ (نماز شروع کرتے وقت اللہ اکبر کہنا)

طہارت سے کیا مراد ہے؟

سوال نمبر ۴:

طہارت سے مراد یہ ہے کہ نمازی کا جسم، اس کے

جواب:

کپڑے اور نماز کی جگہ پاک ہو۔

سوال نمبر ۵: نمازی کا جسم کس طرح سے پاک ہوتا ہے؟

جواب: غسل اور وضو کے ذریعہ جسم کو نجاست سے

پاک کرنا۔

سوال نمبر ۶: وضو کن چیزوں سے ٹوٹ جاتا ہے؟

جواب: وضو کئی چیزوں سے ٹوٹ جاتا ہے جن میں سے چند

یہ ہیں:

(۱) جسم سے خون، پیپ وغیرہ نکل کر بہنا

(۲) پاخانہ پیشاب کرنا (۳) ریح خارج ہونا

(۴) منہ بھرتے (جب کہ کھانا، پانی یا صفر اکی ہو)

اذکار و اورادِ نماز

ثناء

سُبْحَانَكَ اللَّهُمَّ وَبِحَمْدِكَ وَ

تَبَارَكَ اسْمُكَ وَتَعَالَى جَدُّكَ وَلَا

إِلَهَ غَيْرُكَ

اے اللہ! تو پاک ہے اور تو خوبیوں والا اور تیرا نام
برکت والا ہے اور تیری عظمت بلند ہے اور تیرے سوا
کوئی معبود نہیں۔

سورہ فاتحہ

الْحَمْدُ لِلَّهِ رَبِّ الْعَالَمِينَ ۝ الرَّحْمَنُ
الرَّحِيمُ ۝ مَلِكِ يَوْمِ الدِّينِ ۝ إِيَّاكَ
نَعْبُدُ وَ إِيَّاكَ نَسْتَعِينُ ۝ اهْدِنَا الصِّرَاطَ
الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ
غَيْرِ الْمَغْضُوبِ عَلَيْهِمْ وَلَا الضَّالِّينَ ۝

سب خوبیاں اللہ کو جو مالک سارے جہان والوں کا، بہت
مہربان رحمت والا، روزِ جزا کا مالک، ہم تجھی کو پوجیں اور
تجھی سے مدد چاہیں، ہم کو سیدھا راستہ چلا، راستہ ان کا جن
پر تو نے احسان کیا نہ ان کا جن پر غضب ہوا اور نہ بہکے
ہوؤں کا۔

رکوع میں پڑھنے کی تسبیح

سُبْحَانَ رَبِّيَ الْعَظِيمِ

میرا عظمت والا پروردگار پاک ہے

سجدہ میں پڑھنے کی تسبیح

سُبْحَانَ رَبِّيَ الْأَعْلَى

میرا بہت بلند رب پاک ہے

تشہد (التحیات)

التَّحِيَّاتُ لِلَّهِ وَالصَّلَاةُ وَالطَّيِّبَاتُ

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَ

بَرَكَاتُهُ ط السَّلَامُ عَلَيْنَا وَعَلَى عِبَادِ اللَّهِ

الصَّالِحِينَ ط أَشْهَدُ أَنْ لَا إِلَهَ إِلَّا اللَّهُ وَ

أَشْهَدُ أَنَّ مُحَمَّدًا عَبْدُهُ وَرَسُولُهُ ۝

تمام تحیتیں اور نمازیں اور پاکیزگیاں اللہ کے لئے

ہیں اے غیب کی خبر دینے والے! آپ پر سلام ہو اور اللہ کی رحمتیں اور اس کی برکتیں ہم پر سلام ہو اور اللہ کے نیک بندوں پر میں گواہی دیتا ہوں کہ اللہ کے سوا کوئی عبادت کے لائق نہیں اور میں گواہی دیتا ہوں کہ محمد ﷺ اس کے خاص بندے اور اس کے خاص رسول ہیں۔

دروود ابراہیمی

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ
 كَمَا صَلَّيْتَ عَلَى إِبْرَاهِيمَ وَعَلَى آلِ
 إِبْرَاهِيمَ إِنَّكَ حَمِيدٌ مَّجِيدٌ ط
 اللَّهُمَّ بَارِكْ عَلَى مُحَمَّدٍ وَعَلَى آلِ
 مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى
 آلِ إِبْرَاهِيمَ إِنَّكَ حَمِيدٌ مَّجِيدٌ ط

ترجمہ: اے اللہ تو رحمت نازل فرما محمد (ﷺ) پر اور محمد (ﷺ) کی آل پر جیسے کہ تو نے رحمت نازل فرمائی ابراہیم

(علیہ السلام) پر اور ابراہیم (علیہ السلام) کی آل پر بے شک
تو تعریف کیا ہو اعزت والا ہے۔

اے اللہ تو برکت نازل فرما محمد (ﷺ) پر اور محمد
(ﷺ) کی آل پر جیسے کہ تو نے برکت نازل فرمائی
ابراہیم (علیہ السلام) پر اور ابراہیم (علیہ السلام) کی
آل پر بے شک تو تعریف کیا ہو اعزت والا ہے۔

اسلامی آداب

عزیز طالب علموں!

سوال نمبر ۱: ہر اچھا کام شروع کرتے وقت کیا کہنا چاہیے؟

جواب: بِسْمِ اللّٰهِ الرَّحْمٰنِ الرَّحِیْمِ کہنا چاہیے۔

سوال نمبر ۲: کوئی اچھی چیز دیکھیں تو ہمیں کیا کہنا چاہیے؟

جواب: مَا شَاءَ اللّٰهُ کہنا چاہیے۔

سوال نمبر ۳: ہمیں اپنے بڑوں سے کس طرح پیش آنا چاہیے؟

جواب: عزت و احترام سے پیش آنا چاہئے۔

سوال نمبر ۴: ہمیں اپنے والدین سے کیسے پیش آنا چاہیے؟

جواب: ہمیں ان کا ادب کرنا چاہیے اور ان کا حکم ماننا چاہیے۔

سوال نمبر ۵: ہمیں اپنے چھوٹوں سے کس طرح کا سلوک کرنا چاہیے؟

جواب: پیارا اور مہربانی کا۔

سوال نمبر ۶: ہمیں اپنے اساتذہ سے کس طرح پیش آنا چاہیے؟

جواب: ہمیں اپنے اساتذہ سے ادب سے پیش آنا چاہیے

اور جو سبق دیں اسے دل لگا کر یاد کرنا چاہیے۔

سوال نمبر ۷: ہمیں کس طرح ایک دوسرے سے بات کرنا چاہیے؟

جواب: ہمیں اچھے طریقے سے بات کرنا چاہیے اور گالیوں

اور بُری باتوں سے بچنا چاہیے۔

سوال نمبر ۸: کسی مسلمان سے ملتے وقت کیا کہنا چاہیے؟

جواب: سلام کرنا چاہیے۔

سوال نمبر ۹: سلام کے الفاظ کیا ہیں؟

جواب: السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

سوال نمبر ۱۰: جب کسی کو سلام کیا جائے تو اسے کیا کرنا چاہیے؟

جواب: سلام کا جواب دینا چاہیے۔

سوال نمبر ۱۱: سلام کا جواب کس طرح دینا چاہیے؟

جواب: میں وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ

کہنا چاہیے۔

سوال نمبر ۱۲: اگر چھینک آنے لگے تو کیا کرنا چاہیے؟

جواب: سر جھکا کر اور منہ چھپا کر چھینکنا چاہیے اور کوشش

کرنا چاہیے کہ آواز پست رہے۔

سوال نمبر ۱۳: چھینکنے والے کو کیا کہنا چاہیے؟

جواب: اَلْحَمْدُ لِلّٰہِ کہنا چاہیے۔

سوال نمبر ۱۴: سننے والے کو جواب میں کیا کہنا چاہیے؟

جواب: يَرْحَمُكَ اللّٰہُ کہنا چاہیے۔

سوال نمبر ۱۵: یہ جواب سن کر چھینکنے والے کو کیا کہنا چاہیے؟

جواب: اسے کہنا چاہیے: يَغْفِرُ اللّٰہُ لَنَا وَ لَكُمْ

سوال نمبر ۱۶: جب کسی کو جما ہی آنے لگے تو کیا کرنا چاہیے؟

جواب: اسے روکنے کی کوشش کرنی چاہیے اور منہ پر ہاتھ

رکھ لینا چاہیے۔

سوال نمبر ۱۷: اگر ہم کسی کو مشکل میں دیکھیں تو ہمیں کیا کرنا چاہیے؟

جواب: ہمیں اس کی مدد کرنی چاہیے۔

سوال نمبر ۱۸: کیا مسلمان کی مدد کرنا ثواب کا کام ہے؟

جواب: جی ہاں! مسلمان بھائی کی مدد کرنا بہت بڑے

ثواب کا کام ہے۔

پانی پینے اور کھانا کھانے کے آداب

سوال نمبر ۱: پانی پینے کے سنن و آداب کیا ہیں؟

جواب: پانی پینے کے سنن و آداب یہ ہیں:

(۱) پانی پینے سے پہلے اجالے میں دیکھ لیں اور سر ڈھانپ لیں۔

(۲) بسم اللہ شریف پڑھ لیں۔

(۳) دائیں ہاتھ سے اور بیٹھ کر پیجئے۔

(۴) تین سانس میں پانی پیجئے۔

(۵) آرام و آہستگی سے پانی پیجئے تاکہ پانی ٹپکے یا گرے نہیں۔

(۶) پانی پینے کے بعد کہیں: اَلْحَمْدُ لِلّٰہ

سوال نمبر ۲: کھانا کھانے کے سنن و آداب کیا ہیں؟

جواب: کھانا کھانے کے سنن و آداب مندرجہ ذیل ہیں:

(۱) کھانے سے پہلے دونوں ہاتھ دھو لینا اور کھانے کی دعا

پڑھنا۔

(۲) کھانا شروع کرنے سے پہلے بسم اللہ شریف پڑھنا
اور سر ڈھانپ کر کھانا۔

(۳) اگر شروع میں بسم اللہ بھول گیا تو جب یاد آئے
بِسْمِ اللّٰهِ فِيْ اَوَّلِهِ وَاٰخِرِهِ پڑھ لے۔

(۴) دائیں ہاتھ سے کھانا۔

(۵) روٹی بائیں ہاتھ میں پکڑے اور دائیں ہاتھ سے
توڑیں۔

(۶) جتنا کھانا ہے اتنا ہی کھانا لیں، گرنے اور ضائع
ہونے سے بچائیں۔

(۷) زیادہ گرم کھانا نہ کھائے اور نہ ہی کھانے پر پھونکیں
مارے۔

(۸) تکیہ یا ٹیک لگا کر نہ کھائے۔

(۹) کھانے کے بعد برتن کو انگلیوں سے خوب پونچھ کر
انگلیاں چاٹ لے اور دعا پڑھے۔

(۱۰) کھانے کے بعد ہاتھ دھو کر پونچھ لیں۔

عقائد و معمولاتِ اہلسنت

سوال نمبر ۱: کیا اللہ تعالیٰ اپنے نبیوں کو علم غیب عطا فرماتا ہے؟

جواب: جی ہاں، اللہ تعالیٰ اپنے برگزیدہ نبیوں کو علم غیب عطا فرماتا ہے۔

سوال نمبر ۲: علم غیب کسے کہتے ہیں؟

جواب: چھپی ہوئی چیزوں کے علم کو علم غیب کہتے ہیں، مثلاً

جنت، دوزخ، قیامت، کل کیا ہوگا وغیرہ کا علم۔

سوال نمبر ۳: کیا نبی کریم ﷺ کو بھی اللہ تعالیٰ نے غیب کا علم عطا فرمایا؟

جواب: جی ہاں، اللہ تعالیٰ نے قرآن پاک میں ارشاد فرمایا:

وَمَا هُوَ عَلَى الْغَيْبِ بِضَنِينٍ

ترجمہ: اور یہ نبی ﷺ غیب بتانے میں بخیل نہیں۔

(پارہ ۴۰، سورۃ تکویر، آیت ۲۴)

سوال نمبر ۴: کیا اللہ تعالیٰ نے اپنے نبیوں کو کائنات میں تصرف کا اختیار عطا فرمایا؟

جواب: جی ہاں اللہ تعالیٰ نے اپنے نبیوں کو مختلف تصرفات و معجزات عطا فرمائے۔

سوال نمبر ۵: انبیاء کرام کے تصرفات و معجزات کی مثال پیش

کریں، جس کا ذکر قرآن میں ہو؟

جواب: اللہ تعالیٰ نے حضرت عیسیٰ کو نابیناؤں کو بینائی عطا

کرنے کا، کوڑھیوں کو شفا یاب کرنے کا، مردوں

کو زندہ کرنے کا معجزہ عطا فرمایا۔

(پارہ ۳، سورہ آل عمران، آیت ۴۹)

سوال نمبر ۶: کسی اور نبی کے اختیارات کا بھی ذکر کریں، جو

قرآن میں موجود ہو؟

جواب: اللہ تعالیٰ نے حضرت سلیمان علیہ السلام کو ہواؤں

پر اور سرکش و غیر سرکش جنوں پر حکومت عطا فرمائی۔

(پارہ ۲۳، سورہ ص، آیت ۳۶ تا ۳۷)

سوال نمبر ۷: کیا اللہ کے نبی ﷺ کا میلاد منانا چاہیے؟

جواب: جی ہاں! میلاد شریف منانا چاہیے یہ باعثِ رحمت

ہے۔

سوال نمبر ۸: کیا گیارہویں شریف کرنی چاہئے اور اس کی اصل

کیا ہے؟

جواب: جی ہاں گیارہویں شریف کرنی چاہئے اور اس کی

اصل ایصالِ ثواب ہے۔

سوال نمبر ۹: کیا ایصالِ ثواب قرآن و حدیث سے ثابت ہے؟

جواب: جی ہاں! ایصالِ ثواب قرآن و حدیث سے ثابت

ہے۔

سوال نمبر ۱۰: اعلیٰ حضرت امام احمد رضا خان رحمۃ اللہ علیہ کون ہیں؟

جواب: اعلیٰ حضرت اہل سنت کے بہت بڑے امام ہیں

جنہوں نے برصغیر میں دین کی حفاظت فرمائی۔

سوال نمبر ۱۱: اعلیٰ حضرت کا مزار شریف کہاں ہے؟

جواب: آپ رحمۃ اللہ علیہ کا مزار شریف ہندوستان کے

شہر بریلی شریف میں ہے۔

سوال نمبر ۱۲: اعلیٰ حضرت رضی اللہ عنہ کے پیرومرشد کون ہیں؟

جواب: آپ کے پیرومرشد سرکار مارہرہ حضرت آل رسول

رضی اللہ عنہ ہیں۔

سوال نمبر ۱۳: وہ کون سے دین فروش لوگ تھے جن پر اعلیٰ حضرت

نے کفر کا فتویٰ دیا؟

جواب: (۱) مرزا غلام احمد قادیانی (۲) رشید احمد گنگوہی

(۳) قاسم نانوتوی (۴) خلیل احمد انپٹھوی

(۵) اشرف علی تھانوی

سوال نمبر ۱۴: اعلیٰ حضرت امام اہلسنت کے معروف خلفاء کون کون سے ہیں؟

- جواب: (۱) صدر الشریعہ علامہ امجد علی اعظمی علیہ الرحمہ
(۲) مفسر قرآن علامہ نعیم الدین مراد آبادی علیہ الرحمہ
(۳) حضرت علامہ ظفر الدین بہاری علیہ الرحمہ
(۴) حضرت علامہ جمیل قادری علیہ الرحمہ

الحمد للہ عزوجل برکاتی فاؤنڈیشن پوری دنیا میں عموماً اور خصوصاً ملک خداداد پاکستان میں شب و روز سرگرم عمل ہے، ملک کے طول و عرض میں سینکڑوں مدارس اور اسکولز فاؤنڈیشن کی زیر قیادت ہزار ہا تشریحی لبوں کو ساغر علم سے سیراب کر رہے ہیں۔ زیر نظر کتاب درحقیقت فاؤنڈیشن کی طرف سے مبتدی طلباء کے لئے دینیات کے عنوان سے تعلیمی نصاب کا پہلا حصہ ہے۔ از حد کوشش یہی کی گئی ہے کہ طرز و طریقہ نہایت سادہ و سلیس رہے تاکہ کم عمر مبتدی طلباء کو تفہیم میں کوئی مشکل عارض نہ آئے انہی مسائل کا انتخاب کیا گیا جو اہم اور روزمرہ میں محتاج الیہا ہوں السعی منا و الاتمام من اللہ تعالیٰ، اللہ سبحانہ و تعالیٰ سے دعا ہے کہ وہ اس کوشش کو ذریعہ خیرات دارین اور اس کتاب کو مفید تر بنائے۔

و هو نعم المولیٰ و نعم المجیب

نعتِ رسولِ مقبول ﷺ

کلام: اعلیٰ حضرت مولانا الشاہ امام احمد رضا خان بریلوی رحمۃ اللہ تعالیٰ علیہ

زمین و زماں تمہارے لئے، مکین و مکاں تمہارے لئے
چنین و چناں تمہارے لئے، بنے دو جہاں تمہارے لئے

دہن میں زباں تمہارے لئے، بدن میں ہے جاں تمہارے لئے
ہم آئے یہاں تمہارے لئے، اٹھیں بھی وہاں تمہارے لئے

تمہاری چمک تمہاری دک، تمہاری جھلک تمہاری مہک
زمین و فلک سماک و سسک، میں سکے نشان تمہارے لئے

یہ شمس و قمر یہ شام و سحر، یہ برگ و شجر یہ باغ و ثمر
یہ تیغ و سپر یہ تاج و کمر، یہ حکم رواں تمہارے لئے
یہ فیض دیئے وہ جو دے کئے، کہ نام لئے زمانہ جیئے
جہاں نے لئے تمہارے دیئے، یہ اکرمیاں تمہارے لئے

یہ روح امیں نہ عرش بریں، نہ لوح مبیں کوئی بھی کہیں
خبر ہی نہیں جو رمزیں کھلیں، ازل کی نہاں تمہارے لئے

جناں میں چمن چمن میں سمن، سمن میں پھن پھن میں دلہن
سزائے محن پہ ایسے منن، یہ امن و اماں تمہارے لئے

خلیل و نجی مسیح و صفی، سبھی سے کہی کہیں بھی بنی؟
یہ بے خبری کہ خلق پھری، کہاں سے کہاں تمہارے لئے

اشارے سے چاند چیر دیا، جھپے ہوئے خور کو پھیر لیا
گئے ہوئے دن کو عصر کیا، یہ تاب و تواں تمہارے لئے

صبا وہ چلے کہ باغ بھلے، وہ پھول کھلے کے دن ہوں بھلے
لوا کے تلے ثنا میں کھلے، رضا کی زباں تمہارے لئے

مناجات

یا الہی ہر جگہ تیری عطا کا ساتھ ہو
یا الہی بھول جاؤں نزع کی تکلیف کو
یا الہی گور تیرہ کی جب آئے سخت رات
یا الہی جب پڑے محشر میں شورِ دار و گیر
یا الہی جب زبانیں باہر آئیں پیاس سے
یا الہی سرد مہری پر ہو جب خورشیدِ حشر
یا الہی گرمی محشر سے جب بھڑکیں بدن
یا الہی نامہ اعمال جب کھلنے لگیں
یا الہی جب ہمیں آنکھیں حسابِ جرم میں
یا الہی جب حسابِ خندہ بے جا لڑائے
یا الہی رنگ لائیں جب میری بے باکیاں
یا الہی جب چلوں تاریک راہِ پل صراط
یا الہی جب سرِ شمشیر پر چلنا پڑے
یا الہی جو دعائیں نیک میں تجھ سے کروں

جب پڑے مشکل شہِ مشکل کشا کا ساتھ ہو
شادی دیدارِ حسنِ مصطفیٰ کا ساتھ ہو
اُن کے پیارے منہ کی صبحِ جانفزا کا ساتھ ہو
امن دینے والے پیارے پیشوا کا ساتھ ہو
صاحبِ کوشہِ جود و عطا کا ساتھ ہو
سید بے سایہ کے ظلِّ لوا کا ساتھ ہو
دامنِ محبوب کی ٹھنڈی ہوا کا ساتھ ہو
عیب پوشِ خلقِ ستارِ خطا کا ساتھ ہو
اُن تبسمِ ریز ہونٹوں کی دُعا کا ساتھ ہو
چشمِ گریبانِ شفیعِ مرتجیٰ کا ساتھ ہو
اُن کی نیچی نیچی نظروں کی حیا کا ساتھ ہو
آفتابِ ہاشمی نورِ الہدیٰ کا ساتھ ہو
ربِّی سَلِّمْ کہنے والے غمزدہ کا ساتھ ہو
قدسیوں کے لب سے آمینِ ربنا کا ساتھ ہو

یا الہی جب رضا خوابِ گراں سے سر اٹھائے

دولتِ بیدارِ عشقِ مصطفیٰ کا ساتھ ہو

از اعلیٰ حضرت امام احمد رضا خان فاضل بریلوی